

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Liggja sum reitt

Eftir at politiski myndugleikin ár eftir ár hevur ignorerað ávaringarljósini frá serfrøðini innan fiskivinnuna, verður nú loksins rópt varskóð. Tíverri við so miklari megi, at vandi nú er fyri tilverugrundarlagnum hjá parti av flotanum.

Men hóast neyðarrópini nú eru stór, so er hetta ikki annað enn logiskt úrslit av teirri viðgerð, sum tilmælini frá serkunnleikanum hava fingið í drúgt áramál. Lika síðani fiskastovnarnir aftur fóru at mennast, hava ávísir politikarar støðugt verið betri-vitandi um, hvat fiskastovnar kunnu bera av veiðitrýsti. Og hóast tilmælini um niðurskurð hava verið bæði greið og kraftig, so hava somu niðurskurðir verið minimalir.

Fiskidagaskipanin er í mangar mátar ein sera góð skipan. Men tá veiðiflotin støðugt verður meira og meira effektivur, so setir hendan nógv størri krøv til politiskt støðufesti og handalag, enn ein vanlig kvotaskipan ger. Við fiskidøgum sum einasta stýringsamboð er alneyðugt, at effektiviseringin støðugt verður tikin við í metinunum, tí eitt óbroytt dagatal ber av sær sjálvum eitt størri veiðitrýst við sær. Í eini kvotaskipan er ein »lat standa til« støða í besta føri óheppin. Við fiskidøgum er hon beinleiðis skaðilig, og hetta rinda vit í dag prísín fyri.

Tíbetur hava vit í dag ein vinnustruktur, sum munandi betri loftar teimum konjunktur-sveiggjum, sum heilt víst fara at koma, nú toskafiskiskapurin eftir øllum at døma minkar í mest sum einki. Men eins og kreppan var tað á sinni, so tykist hetta enn eina ferð vera ein dýrt keyptur politiskur lærupeningi. Ein lærupeningi, sum staðfestir, at tað ber ikki til at ignorera serfrøðina í tað óendaliga í berum atkvøðufiskarií.

Sosialurin

Áheitan um at virða meirilutan í Leirvíkar Bygdarráð

Til allar løgtingslimir
Leirvík tann 6. juni 2007

Fimm av seks bygdar-ráðslimum í Leirvík heita við hesum skrivi á tygum um at virða meirilutan í Leirvíkar Bygdarráð, sum ynskir at leggja vegaføringina til Norðoyatunnilin uppi á Brekkum oman fyri bygdina heldur enn niðri í bygdini.

Bygdarráðið boðaði í mars í ár Vinnumálaráðnum frá hesum, men haðani hava vit einki frætt, og samstundis økist trýstið á bygdarráðið, tí Landsverkuttan fyrilit fyri ynskinum hjá kommununi ætlar sær í gongd við vegagerðina niðri í bygdini.

Uppskotið um vegin uppi á Brekkum tekur støði í arbeiðinum við eini nýggjari býarskipan fyri Leirvík, men tað tykist ikki, sum at útinnandi myndugleikarnir virða lokala avgerðarrættin. Vinnumálaráðið hirðir ikki at svara okkum og vil ikki bera okkara ynskir niðan aftur í løgtingið. Tískil kenna vit okkum noydd at venda okkum beinleiðis til einstøku løgtingslimirnar í eini roynd at steðga vegagerðini niðri í bygdini, sum er ein forðing fyri útbyggingum og framburði í Leirvík.

Í roynd og veru ber til at siga, at málið í lötuni liggur í einum tómrúmi ímilum eina løgtingslóg og lokalan avgerðarrætt, sum átti at verið virdur fram um lógina, og sum kann broytast, um tygum sum løgtingslimur taka undir við tí.

Meiri enn eitt ár er liðið, síðani Norðoyatunnilin lat upp fyri almennari ferðslu, og lógin um veg niðri í bygdini varð skundað í gjøgnum í bygdarráðnum og løgtinginum. Leirvíkar

Bygdarráð góðtekur framvegis ikki vegaføringina niðri í bygdini, soleiðis sum hon er samtykt.

Bygdarráðið metir tað kortini hava alstóran týdning fyri bæði bygdina og tey, sum koyra ígjøgnum Norðoyatunnilin, at fáa gongd á verkætlanina. Men tað eigur at vera ein treyt, at vegaføringin ikki forðar fyri framburði í Leirvík - tað átti at verið sjálvsagt.

Seinasta árið hevur bygdarráðið roynt at komið víðari eftir at hava verið niðurbundið í nógv ár av óvissuni um vegaføringina í Leirvík. Bygdarráðið samtykti tí at fara undir at gera eina nýggja býarskipan beinanvegin, tí verandi býarskipan gekk út í 2006.

Í býarskipanararbeiðinum fingur vit skjótt at vita frá okkara ráðgevarum, at ein vegur niðri í bygdini verður ein forðing fyri komandi útbygging og framburði í bygdini nú og í framtíðini. Eftir at hava umhugsað og viðgjørt málið gjølla, komu ráðgevararnir við einum uppskoti um at flyta vegin úr bygdini og niðan á Brekkur. Við hesi loysnini fáa vit loyst nógv av trupuleikunum við vegnum ígjøgnum bygdina, umframt at leirvíkingar kunnu fáa gagn av vegnum oman fyri bygdina. Viðmerkjast skal, at nýggja uppskotið er lagt fyri Landsverk, sum í prinsippinum tekur undir við tí, men sum ikki sigur seg kunna gera annað enn at halda seg til løgtingslógina um vegaføringina. Við nýggju loysnini missir bygdin ikki byggilendi eins og við gomlu uppskotunum um veg oman fyri bygdina. Harafturat er hetta ein munandi tryggari loysn.



Eitt av uppskotunum um vegaføring gjøgnum Leirvík Savnsmynd

Í mars í ár samtykti ein meiriluti í bygdarráðnum at heita á myndugleikarnar um at vegurin verður gjørdur uppi á Brekkum og ikki niðri í bygdini. Hetta var fráboðað landsstýrismanninum í Vinnumálum. Hóast hetta ætlar Landsverk - sum nevnt - at fara í gongd við arbeiðið uttan fyrilit fyri Leirvíkar Kommunu.

Leirvíkar Bygdarráð hevur ongantið góðtikið vegaaætlanina niðri í bygdini. Tí samtykti eitt samt bygdarráð í november 2006 at senda kærur til Vinnumálaráðið um projekteraða vegin - men uttan úrslit.

Tað undrar okkum, at útinnandi myndugleikarnir framhaldandi halda fast við avgerðina um at leggja vegin niðri í bygdini, tá ið meirilutin í bygdarráðnum, landsstýrismaðurin, landsverkfrøðingurin og løgtingslimir siga púra greitt, at vegurin niðri í bygdini er tann vánaligasta loysnin. Sostatt átti at bori til at broytt lógina soleiðis, at nýggja uppskotið verður framt sambært ynskjunum hjá Leirvíkar Bygdarráði, og at Landsverk ikki fer í holt við vegaføringina niðri í bygdini.

Enn er eingin vegur í gerð, og skaðin er ikki hendur. Tí fara vit við hesum at heita á tygum sum løgtingslim um at virka fyri, at málið um

vegaføringina í Leirvík kemur aftur til viðgerðar í løgtinginum, og at virka fyri, at løgtingið, eins og fyri einum ári síðan, samtykkir at fylgja tilmælinum frá meirilutanum í Leirvíkar Bygdarráði.

Tygum eru vælkomín at fáa málið betur lýst, har vit kunnu sýna fram og greiða frá arbeiðinum, sum higartil er gjørt í sambandi við nýggju býarskipanina, nýggjan bátahyl og uppskotið um at leggja vegin niðan á Brekkur.

Av teimum seks bygdar-ráðslimumum, sum røkja bygdarráðsarbeiðið í Leirvík í lötuni, heita vit fimm, undirritaðu bygdar-ráðslimir við hesum staðiliga á tygum um at virða meirilutan í Leirvíkar Bygdarráði og at virka fyri, at myndugleikarnir fylgja tilmælinum frá bygdarráðnum um at flyta vegin úr bygdini og niðan á Brekkur sambært uppskoti frá Sp/f Selmar Nielsen, arkitekti.

Við vón um eina góða loysn á hesum trupla og drúgva máli.

Virðingarmest

Fríðgerð Heinesen,
borgarstjóri
Joen Magnus Rasmussen,
varaborgarstjóri
Dánjal Andreasen
Ólavur Sjørðarberg
Allan Norðgerð

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Redaktionsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Birgir Waag Høgnesen birgir@sosialurin.fo

Joan Abrahamsen joan@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Niels Uni Dam nielsuni@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

Ítróttur:

Jákup Mørk jakup@sosialurin.fo

Teitur Joensen teitur@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað
mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.